

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 84 (7414)

СЕРАДА, 23 ВЕРАСНЯ

1942 г.

БЕЛАРУС! ГАНІ СА СВАЁЙ ЗЯМЛІ НЯМЕЦКІХ ПАМЕШЧЫКАЎ І КАПІТАЛІСТАЎ!

ГІТЛЕРАЎЦЫ АДНАЎЛЯЮЦЬ ПАНШЧЫНУ

(Пісьмо калгасніка)

У рукі партызан брыгады Якуба Б. трапіў сакрэты загад райземуправы горада Н. ад 13 ліпеня, які выкрывае сапраўдную зямельную палітыку гітлераўцаў на акупіраванай імі тэрыторыі. Нямецкая «зямельная рэформа» зводзіцца да аднаўлення паншчыны, насаджэння на нашай тэрыторыі нямецкіх памешчыкаў прыгоннікаў.

«Неадкладна, — пішацца ў загадзе, — трэба пачаць арганізацыю буйнай сельскагаспадарчай вытворчасці. Усю работу трэба праводзіць скрытна ад мясцовага насельніцтва».

Згодна гэтага загада, аднаўляецца былы маёнтак Емянец. Уладару гэтага маёнтка — гітлераўскаму галаварэзу обер-лейтэнанту Нагель — адводзіцца 400

гектараў калгаснай зямлі, перадаецца шэсць калгасных племянных жарабцоў. Упраўляючым маёнтка назначан здраднік Зухар.

Адноўлены маёнткі ў вёсках Зубарава, Іванава і былы маёнтак Пеціна. У Ляхаўскай воласці арганізуюцца маёнткі для нейкага бандыта Дубакрая.

Калгаснік СЯРГЕЙ Р.

НЯМЕЦКІЯ КАПІТАЛІСТЫ НА БЕЛАРУСІ

(Пісьмо рабочага з Мінска)

Злодзеі ніколі не назавеце сябе злодзеям. Немец, напрыклад, ніколі не скажа, што ён здэс з чалавека боты. Ён кажа: я арганізаваў боты. Ён не гаворыць: я забіў таго, з каго здэраў боты. Ён кажа: я кірую насельніцтвам заваяванай тэрыторыі.

У Мінск з'явіліся нямецкія капіталісты. Іоган Пе-

тэр Раўліне і кампанія адчынілі ў Мінску тытунёвую фабрыку. Пры гэтым яны задаліся мэтай прывесці сабе ўвесь тытун, які расце і будзе расці на Беларусі. Наконт гэтай сваёй зладейскай справы яны так заявілі: «мы будзем кіраваць развіццём тытуню на Беларусі».

Дваццаць пяць год на

Беларусі не было капіталістаў. Цяпер яны наехалі з Германіі.

Толькі хай ведаюць нямецкія крывасмокі, што нікому і ніколі не ўдасца закабальць беларускі народ.

Усякія іоганы петэры і ім падобная зграя хутка будзе так бегчы з беларускай зямлі, што і касцей не збяруць. Рабочы АНТОН Ш.

У ЖОРСТКІМ БАЮ З ВОРАГАМ ВЫЗВАЛЯЙ СВАЮ ЗЯМЛЮ

Нямецкія акупанты насаджаюць на беларускай зямлі памешчыкаў. За апошні час на Слуцкіну прыехала 95 нямецкіх каланізатараў.

Сёння мы друкуем пісьмо аб масавай арганізацыі маёнткаў на Віцебшчыне. 13 ліпеня нямецкая земуправа выдала загад аб аднаўленні маёнтка Емянец.

400 гектараў зямлі, якую немцы адабралі ў сялян, перададзена гітлераўскаму бандыту, обер-лейтэнанту Нагель. Разам з зямлёй у сялян адбіраюць жывёлу і перадаюць у гэты маёнтак.

Арганізаваны маёнткі ў вёсках Зубарава, Іванава. У Ляхаўскай воласці ў сялян адабрана зямля для нейкага гітлераўскага падбрэхіча і шпіёна Дубакрая.

Гітлераўскія каты імкнуцца ўсімі сіламі хутчэй усталяваць на Беларусі так званы «новы парадак». Ён заключаецца ў тым, каб да шчэнту аграбціць беларускі народ, адабраць зямлю, ліквідаваць самастойнасць народа, насадзіць усюды нямецкіх памешчыкаў, а свабодны беларускі народ зра-

біць сваім маўклівым рабам.

Аб гэтым з усёй яснасцю выказаўся галоўны гітлераўскі брахун — Гебельс. Гэты бандыт, вышчарыўшы свае звярыныя клькі, раве: «Мы бачым бязмежныя нівы на Усходзе... На іх калыска залатая збажына. Усюды пануе радасць. Мы хочам, — гаворыць гэты кат, — цудоўнага жыцця не толькі дзеля нашых сыноў і ўнукаў, але дзеля нас саміх».

Браты беларусы! Нямецкія акупанты аднаўляюць паншчыну, прывозяць на тваю шыю капіталістаў. Яны адбіраюць зямлю. Іх «новы парадак» — гэта грабеж, голад, катаржная праца.

Іх «зямельная рэформа» нясе беларускаму народу беззямелле, а немцам маёнткі.

Яны сілай прымусу, як рабочую жывёлу, зганяюць беларусаў на поле. Беларусы аруць, здабываюць хлеб, мяса, сала, малако, але ўсё гэта для немца-каланізатара, для чорнай зграі, якая наляцела на нашу зямлю.

Цябе, беларус, нямецкія каланізатары будуць марыць голадам ды непасільнай, паднявольнай работай.

Не дапусціць гэтага! Смерць акупантам, знішчаць гадаў — такая размова з ворагам-немцам. Паднімайся, беларускі народ, на барацьбу. У жорсткіх баях вызваляй сваю зямлю ад нямецкага ярма, знішчай усіх паноў і іх паслугачоў, якія навалаліся і рабуюць наш край, наш народ.

Біць бязлітасна нямецкіх акупантаў, біць без перадышкі — вольны закон, абавязак кожнага беларуса. Не маёнткі і фабрыкі нямецкім бандытам, а кулю ў лоб, вілы ў бок, ды два аршыны зямлі на магілу — вольны павінен атрымаць кожны, хто думае заняволіць нашу зямлю, наш народ.

Змагайся, помсці і знішчай ворага! За зямлю, за свабоду, за жыццё сваё!

Толькі ўпартай барацьбой, знішчэннем акупантаў на кожным кроку вызвалім мы родную Беларусь ад пакут, слёз, гора і смерці — ад усяго, што прынеслі на нашу зямлю Гітлер і яго банда.

РОДНЫЯ БРАТЫ І СЁСТРЫ!

Нямецкія акупанты аднаўляюць на нашай зямлі паншчыну, насаджаюць на нашу шыю капіталістаў.

НЕ ДАПУСЦІМ ГЭТАГА! ЗАБ'ЕМ НЕМЦА І ВЫЗВАЛІМ НАШ РОДНЫ КРАЙ.

БІЦЬ БЯЗЛІТАСНА НЯМЕЦКІХ АКУПАНТАЎ, БІЦЬ УСЮДЫ, БЕЗ ПЕРАДЫШКІ, БІЦЬ ЧЫМ МОЖНА, — ТАКІ ЗАКОН, АБАВЯЗАК БЕЛАРУСА.

ЗАБІ НЕМЦА!



ДЗЕ ТОЛЬКІ УБАЧЫШ ГЭТАГА ГАДА — ЗАБІ ЯГО! ЗАБІ, ЧЫМ МОЖАШ!

На фронтах Айчыннай вайны

ЖОРСТКІЯ БАІ

На працягу апошніх дзён разгарэліся жорсткія, напружаныя баі з нямецка-фашысцкімі ардамі ў раёне Сталінграда і ў раёне Маздока. У гэтых баях байцы Чырвонай Арміі перамаляюць жывую сілу і тэхніку ворага.

У РАЁНЕ СТАЛІНГРАДА

Нашы войскі нанеслі немцам рад контрудараў. На асобных участках савецкія байцы адкінулі праціўніка. Н-ская частка ў жорсткім баю з ворагам знішчыла 6 нямецкіх танкаў, 14 аўтамашын, 2 гарматы, 7 кулямётаў і да 300 гітлераўцаў.

Атакі немцаў адбіваюцца з велізарнымі для іх стратамі.

У РАЁНЕ МАЗДОКА

Адбіта рад контратак праціўніка. Нашы байцы захапілі 3 нямецкіх танкі і адразу ж скарысталі іх у барацьбе супроць гітлераўцаў. Усходняй Маздока Н-ская частка знішчыла да двух рот нямецкай пяхоты. Артылерысты гэтай часткі спалілі 5 танкаў праціўніка.

У баях у раёне Маздока забіт камандуючы нямецкай першай танкавай арміі генерал-палкоўнік фон Клейст.

У РАЁНЕ ВАРОНЕЖА

Нашы войскі адбіваюць атакі праціўніка і наносяць немцам вялікія страты. На адным з участкаў за тры дні баявых дзеянняў нашы часткі знішчылі больш 3.000 салдат і афіцэраў праціўніка. Нашымі байцамі захоплены ў немцаў 2 гарматы, 13 мінамётаў, 46 кулямётаў, вінтоўкі і шмат рознай ваеннай маёмасці.

У РАЁНЕ СІНЯВІНА

Прадаўжаюцца баі, у ходзе якіх вораг нясе вялікія страты. Толькі на адным участку нашай артылерыі за два дні разбурана 53 нямецкіх бліндажы, 13 дзотаў, знішчана 10 танкаў, 13 гармат і да 800 нямецкіх салдат і афіцэраў.

НА БРАНСКІМ ФРОНЦЕ

Нашы падраздзяленні выбілі немцаў з аднаго населенага пункта. У баю знішчана да роты нямецкіх салдат. Захоплены 10 аўтамашын, 15.000 патронаў, вінтоўкі і іншая ваенная маёмасць.

СТРАТЫ НЕМЦАЎ У АВІАЦЫІ

За мінулы тыдзень, з 13 па 19 верасня ўключна, у паветраных баях, на аэрадромах і агнём зняўнай артылерыі знішчана 310 нямецкіх самалётаў.

ЗАПОМНІ І АДПЛАЦІ!

НЯМА БОЛЬШ ПАЧЭСНАГА АБАВЯЗКУ, ЯК ПОМСЦІЦЬ — ЗАБІЦЬ АКУПАНТА, ЗНІШЧЫЦЬ КОЖНАГА НЕМЦА-ГАДА!

У ФАШЫСЦКІМ ПАЛОНЕ



Крывавай дарогай прайшлі гітлераўцы па спустошанай Еўропе і па акупіраванай савецкай зямлі. Яны бязлітасна расстрэльваюць і знішчаюць мясцовае насельніцтва — жанчын, старых і малых, палонных і раненых чырвонаармейцаў, спяганяючы на іх сваю звярыную злосць.

НА ЗДЫМКУ: Трупы палонных чырвонаармейцаў, замучаных фашысцкімі забойцамі, вывозяцца на звалку.



Гэты здымак зроблен немцамі ў лагеры для ваенна-палонных чырвонаармейцаў. Гітлераўцы пацяшаюцца, як людзі, страціўшы ад голаду і здзекаў чалавечае аблічча, прагна хапаюць кінутыя ім сырыя буракі.

ЖУДАСНАЯ РАСПРАВА

У пасёлку, дзе я пражыў ужо 80 год, немцам не спадабаўся наш прыём.

Мужчын і многіх жанчын яны пасадзілі ў лазню. Два дні мы нічога не пілі, не елі. Ноччу нас вывелі і пагналі ў тыл. Мне ўдалося ўцячы.

Не лепш прайшлося жанчынам, якія засталіся ў вёсцы. Ім загадалі — кожнай

прывесці па паўвядра малака, па кілограму масла і па 5 дзесяткаў яек. Ніхто, вядома, не мог выканаць гэтага загада.

Наздзекваўшыся над жанчынамі, немцы падпалілі вёску. Хто імкнуўся ўратавацца — таго расстрэльвалі.

Калгаснік Мацвей П.

НАС ВЫРАТАВАЛІ ПАРТЫЗАНЫ

Позна ўночы ўварваліся немцы ў маю хату. Я не дала ім есці. Узлаваныя, яны накінуліся на мяне, хворую, і збілі.

Назаўтра ўсіх мужчын немцы пагналі ў тыл, а нас, жанчын з дзецьмі, прымусілі будаваць умацаванні. Доўга працаваць нам не прыйшлося. Падыйшлі пар-

тызаны, і немцы закалаціліся, як у трасцы. Каб выратаваць сваю скуру, яны пагналі нас перад сабой, прыкрываючы намі свой адыход. Але партызаны абыйшлі немцаў лесам і ўдарылі з фланга. Нямецкім гадам ужо было не да нас, і мы з дзецьмі выратаваліся.

Калгасніца Зіна Ю.

Партызанскі рахунак

МЕТКІМ АГНЁМ

Праз мост на рацэ Л. ехала 10 гітлераўцаў. Партызаны пад камандаваннем тав. К. адкрылі па іх меткі кулямётна-вінтовачы агонь. Ні аднаму фашысту не ўдалося ўцячы ад партызанскіх куль.

ЗНІШЧАНЫ ВАГОН І АЎТАМАШЫНА

Падрыўнікі начале з тав. Л. непрыкметна прабраліся на чыгуначную станцыю В. Знішчан вагон з ваеннымі грузамі, аўтамашына, 10 салдат і афіцэраў.

КАРНІКІ РАЗГРОМЛЕНЫ

Нямецкі карны гарнізон рыхтаваўся да нападу на атрад Аляксея. Партызаны, акружыўшы вёску Л., дзе стаялі карнікі, поўнасю разграмілі іх.

ПАШКОДЖАННІ НА ЧЫГУНЦЫ

На Н-скай чыгуначнай магістралі партызаны з атрада тав. Д. на працягу 40 метраў пашкодзілі палатно. Чыгуначны рух быў спынен на 16 гадзін.

РАЗБУРАЮЦЬ СУВЯЗЬ

Частвыя налёты робяць партызаны атрада тав. А. на тэлефонна-тэлеграфныя лініі ў тылу ворага. Толькі за 4 дні народныя месціўцы абрэзалі

1.300 метраў тэлефоннага дроту і спілілі 20 слупаў.

ПАДПАЛІЛІ СКЛАД

У племгасе «Крыні» немцы арганізавалі вялікі харчовы ваенны склад. Аб гэтым дазналіся партызаны атрада тав. С. Ноччу яны падпалілі гэты склад.

ЗА АДЗІН ДЗЕНЬ

За адзін дзень баявых дзеянняў атрады тт. А. і О. знішчылі каля 100 нямецкіх салдат і афіцэраў і 5 аўтамашын з грузам.

АБСТРАЛЯНА НЯМЕЦКАЯ КАЛОНА

У раёне Д. партызаны пад камандаваннем тав. Е. абстралялі калону нямецкіх салдат. Кулямётным і вінтовачным агнём забіта 20 фашыстаў.

ПАДАРВАНЫ

3 АЎТАМАШЫНЫ

На шасэ каля вёскі Л. падрыўнікі атрада, дзе камандзірам Павел Е., падарвалі 3 аўтамашыны з нямецкімі салдатамі. Загінуў 41 гітлеравец.

УДАР ПА ЗАСАДЗЕ

Камандзір партызанскага атрада тав. Б. з групай адважных байцоў нанёс удар па нямецкай засадзе. На месцы боя засталася больш 10 забітых фрыцаў.

У ЧАС РАЗВЕДКІ

Узводы партызан тт. Р. і Е., вядучы разведку, знішчылі 10 паліцэйскіх.

Жудасны нямецкім дзіцяці

Калгасніца Тацяна К. піша нам, што немцы спалілі яе вёску Нізкія. Агнём знішчаны ўсе хаты калгаснікаў, школа, амбулаторыя, клуб, калгасныя хлявы, свіннік, канюшня, свірны. Людзі жывуць цяпер у лясках і зямлянках.



— Як выконваецца мой загад аб аднаўленні завода? — Я ведаю, стараўся, пане, але ўдалося пабудаваць толькі «арку».

Расправа над дзецьмі. Паведамляюць, што гітлераўскія каты ў калгасе імені Кірава (Віцебская абласць) учынілі жудасную расправу над дзецьмі. 5 дзяцей, узростам да пяці год, яны жывымі закалалі ў зямлю.

Зажыва спалілі. Фашысцкія лодарэзы зажыва спалілі ў вёсцы Астраўскія, Суражскага раёна, ляжачых у паселі хворых тыфам калгасніка Сяргея В. К., яго жонку Васілісу і траіх малых дзяцей.

Селянін Іван Л. з вёскі Ж-ва паведамляе: немцы выграблі ў нас увесь хлеб, забралі 154 галавы буйнай рагатай жывёлы, усю дробную жывёлу, вопратку. Днямі забралі апошніх кароў у дзесяці калгаснікаў.

Новыя непаспелыя падаткі наклалі акупанты на саматужнікаў і рамеснікаў Віцебска. За невыкананне гэтых падаткаў немцы пагражаюць страшэннымі карамі.

Вядомую ў Мінску фабрыку-кухню, дзе харчавалася некалькі тысяч працоўных, нямецкія акупанты ператварылі ў «нямецкі дом». Сюды ўваход беларусы строга забаронены.



У гэтай вёсцы жылі шчаслівыя савецкія людзі. Нямецкія бандыты выгналі іх у свет, спалілі, знішчылі іх прытулак.

УЗРЫЎ ЧЫГУНАЧНАГА МАСТА

Партызанскі атрад, якім камандуе тав. М., існуе зусім нядаўна, але з кожным днём множацца яго баявыя справы.

4 жніўня партызаны атрада тав. М. узарвалі чыгуначны мост праз раку Д. Магутны выбух быў чуцен за дзесяткі кілометраў. Спынены рух на чыгунцы, якая мае для немцаў выключнае значэнне ў забеспячэнні Н-скага фронту рэзервамі, боепрыпасамі.

Кожны дзень атрад наносіць новыя ўдары па гітлераўскаму звяр'ю. Зусім нядаўна партызаны пусцілі пад адкос два нямецкіх эшалоны, на Н-скай станцыі ўзарвалі вадакачку, спалілі 10 драўляных мастоў на розных дарогах.

Н-СКІ РАЁН БЕЛАРУСІ. (Нашы кар.).

Немцы не давяраюць сваім халуям

35 байцоў атрада Якуба Б. трымалі засаду на бальшаку Т.—Д. Каля поўдня яны заўважылі нямецкую калону, якая ішла пад аховай разведкі паліцэйскіх. Партызаны рашылі прапусціць разведку і ўдарыць па калоне.

Па калоне разанулі кулямёты Васіля Ф. і Івана Б. 35 фрыцаў разам з афіцэрам упалі, як падкошаныя, астатнія разбегліся.

Праз некалькі дзён партызаны даведліся, што гітлераўцы расстрэлялі 40 паліцэйскіх за тое, што яны быццам-бы знарок падвялі немцаў пад партызанскую засаду.

Н-СКІ ПАРТЫЗАНСКІ АТРАД. (Наш кар.).

РЕДАКЦЫЙНАЯ КАЛЕГІЯ 73544.